

مکتوبات - امام ربانی میں معاشرتی مسائل کے حل کے لیے پیش کی گئی تجاویز

(ایک تجزیاتی مطالعہ قرآن و سنت کی روشنی میں)

سید محسن علی

ریسرچ اسکالر، شعبہ علوم اسلامی جامعہ کراچی

Abstract

Sheikh Ahmad Sirhindi (Mujadid Alif Sani) is a spiritual personality whose inevitable struggles revived Islam second time and defeated polytheism and innovations in religion. The people accepted him as their great leader and made the most of this knowledge & ideology. His Maktobat is a treasure of knowledge, which is relevant for every age but also a source of guidance to our social affairs. In this article, a review of Holy Quran and Sunnah from Maktobat has been presented about the social factors.

Key words: Ideology, Mujadid, Maktobaat, Saint, Social factors.

جب عہد اکبر کا ذکر ہوتا ہے تو شیخ احمد سرہندی المعروف بہ مجدد الف الثانی کا خیال خود بخود ذہن میں آشکار ہو جاتا ہے۔ اللہ رب العالمین نے انہیں چند مخصوص صلاحیتیں عطا کی تھیں۔ ان کے قلم نے ایک وقت تک معاشرے کی اصلاح کا فریضہ سرانجام دیا۔ ان کی تحریر میں روانی اور زبان میں سختی تھی۔ ان کی تصانیف میں سے مکتوبات (مکتوبات، امام ربانی) معروف ہے جس میں معاشرے کے افراد کی تعلیم و تربیت کا باہم سامان موجود ہے۔ ہمارے خیال میں عصر حاضر میں جنم لینے والے معاشرتی اور مذہبی معاملات کے حل کے لیے ان مکتوبات سے مدد لی جاسکتی ہے وہ ہمارے تعمیراتی کاموں میں معاون و مددگار ثابت ہو سکتے ہیں۔ مولانا زوار حسین شاہ رقم طراز ہیں ”ان کی تصانیف متعلق عرض کرنا کچھ آسان کام نہیں، اس لیے کہ وہ معرفت و تجلیات کے انوار، شریعت و طریقت کے اسرار، علم و عمل کا خزانہ اور کشف و کرامات کا گنجینہ ہیں، لیکن ان تصانیف عالیہ میں نوع انسانی کی

فلاح و بہبود کے لیے راہ عمل اور اخلاق و حسانات کے لیے گوہر بے بہا ہیں جن پر عمل پیرا ہو کر ہر فرد و بشر اسلام کا والہ و شید اور حق سبحانہ و تعالیٰ کا محبوب بندہ بن سکتا ہیں اور دنیا و آخرت کی دولت سے مالا مال ہو سکتا ہے۔^۱ زیر نظر مضمون میں، درپیش معاشرتی مسائل کا، مکتوبات امام ربانی، میں کیا حل پیش کیا گیا ہے۔ اور یہ کہ کیا ان کی تجاویز، قرآن و سنت سے مطابقت رکھتی ہیں یا نہیں۔؟ اس کا بھی جائزہ لیا گیا ہے۔

(۱) عدل و انصاف کی تاکید:

کسی بھی کامیاب اور صحت مند معاشرے کے لیے ضروری ہے کہ وہاں قضاء کا نظام مستحکم ہو۔ فیصلہ کرنے والی ذات باکردار اور غیر جانبدار ہو۔ معاملہ کو فہم و فرست سے حل کرنے کی صلاحیت رکھتی ہو۔ ہمارے ہاں قضاء کا نظام، اصلاح کا متقاضی اور سست روی کا شکار ہے۔ اکثر فیصلے عدم شہادت کے باعث تعطل کی نظر ہو جاتے ہیں اور پھر شہادت کی عدم دستیاب کے باعث نتائج، انصاف کے برعکس نکلتے ہیں۔ ایسا محسوس ہوتا ہے کہ معاشرے میں امیر اور غریب، لوفرا و شریف، قوی اور ضعیف کے لیے الگ الگ قانون ہیں۔ انصاف کی عدم دستیابی کے باعث معاشرے کے افراد نفسیاتی امراض کا شکار ہو جاتے ہیں۔ دیوانگی کی باتیں کرتے ہیں، پاگل خانے آباد ہو جاتے ہیں، کوئی خودکشی کرنے پر مجبور ہو جاتا ہے تو کوئی ہسپتالوں کے چکر لگاتا ہے۔ اکثر قبرستانوں میں تین تین چار چار منزلیں قبریں بن گئی ہیں۔ یا پھر ایسا بھی دیکھا گیا ہے نائک جو ہیں کھل نائک بن جاتے ہیں۔ الغرض لوگوں کا اعتماد ان اداروں سے اٹھ گیا ہے۔ ادارے اخلاقی طور پر تنزلی کا شکار اور تباہ و برباد ہو چکے ہیں شیخ سرہندی، اپنے مکتوب میں جو بنام صدر جہاں صادر ہوا رقم طراز ہیں: کار و بار قرن سابق مصداق ایں سخن است اکنون کہ انقلاب دول بظہور پیوستہ و سورت عناد اہل ملل برہم شکستہ برنمہ اسلام از صدور عظام و علمائے کرام لازم است کہ تمام ہمت خود را مصروف روح شریعت غراساختہ در ہدایت امرارکان اسلام منہدمہ را برپا سازند کہ در تسویف خیریت ظاہر نمی شود دلہائے غریبان ازیں تاخیر در اضطراب است شدتہائے قرن سابق در دلہائے مسلمانان ممکن است مباداتلافی آن نشود و غربت اسلام بطویل انجامد ہر گاہ بادشاہاں را گرمی ترویج سنت سینہ مصطفوی علی صاحبہا الصلوٰۃ السلام والتحیہ نباشد و مقربان ایشان نیز دریں بانجو درامعاف دارند و حیات چند روزہ عزیز شمرند کار بر فقراء اہل اسلام بسیار تنگ و تیرہ خواہد بود۔ انا اللہ وانا الیہ راجعون۔“ از جملہ شعائر اسلام تعیین قضاۃ است در بلاد اسلام کہ در قرن سابق محوشدہ بود سرہند کہ اعظم بلاد اسلام است چند سال کہ قاضی ندارد و حاصل رقبہ دعا قاضی یوسف ابائی اور تابنا سرہند است قاضی شدہ آمدہ اند چنانکہ اسناد سلاطین بدست دارد و مشارالیہ بصلاح و تقویٰ متحلی است اگر صلاح دانند ایں امر عظیم انقدر را باوقویض فرمانند: ثبتنا اللہ سببہ و

تعالیٰ وایاکم علیٰ جارة الشریعہ الحقہ علیٰ مصدرها الصلوٰۃ والسلام والتحیۃ“ ۲: گزشتہ زمانے کے کاروبار اس بات کے مصداق ہیں، اب جب کہ سلطنتوں میں انقلاب پڑ گیا ہے اور مذہب والوں کی عداوت کی تیزی درہم برہم ہو گئی ہے اسلام کے پیشواؤں یعنی بڑے بڑے وزیروں اور امیروں اور بزرگ عالموں پر لازم ہے کہ وہ اپنی تمام ہمت کو روشن شریعت کی ترقی میں لگائیں اور سب سے اول اسلام کے گرے ہوئے ارکان کو قائم کریں۔ کیوں کہ تاخیر میں خیریت ظاہر نہیں ہوتی اور غریبوں کے دل اس تاخیر سے نہایت بیقرار ہیں گزشتہ زمانے کی سختیاں ابھی تک مسلمانوں کے دلوں میں برقرار ہیں ایسا نہ ہو کہ وہ ان کا تدارک نہ ہو سکے اسلام کی غربت اس سے بھی زیادہ ہو جائے۔ جب بادشاہ سنت سنیہ مصطفویہ علیٰ صاحبہا الصلوٰۃ والسلام کی ترقی میں سرگرم نہ ہوں اور بادشاہوں کے مقرب بھی ان میں اپنے آپ کو الگ رکھیں اور چند روزہ زندگانی کو عزیز سمجھیں تو پھر اہل اسلام بیچاروں پر زمانہ بہت ہی تنگ ہو جائے گا۔ انا للہ وانا الیہ راجعون۔ اسلامی نشانوں میں سے ایک نشان اسلامی شہروں میں قاضیوں کا مقرر کرنا ہے جو گزشتہ زمانہ میں محو ہو گیا تھا۔ سرہند میں جو اہل اسلام کے بڑے شہروں میں سے ہے کئی سال سے کوئی قاضی نہیں حامل رقیمہ ہذا قاضی یوسف کے باپ دادا جب سے سرہند میں آباد ہوئے قاضی ہوتے چلے آئے ہیں چنانچہ بادشاہوں کے اسناد بہت ان کے پاس ہیں اور صلاح و تقویٰ سے بھی آراستہ ہیں اگر بہتر سمجھیں تو اس عظیم الشان کام کو ان کے حوالے فرمائیں۔ اللہ ہم کو اور آپ کو شریعت حقہ علیٰ صاحبہا الصلوٰۃ والسلام کے سیدھے راستہ پر ثابت قدم رکھے۔“

آپ نے ملاحظہ کیا کہ شیخ صاحب عدل و انصاف کے اداروں یعنی اسلامی عدالت کے تباہ و برباد ہونے پر کتنے رنجیدہ اور اس کے دوبارہ قیام کے لیے کتنے فکر مند نظر آرہے ہیں اور اس کے قیام کو ناگزیر سمجھتے ہیں۔ اسلامی عدالتی نظام، اسلامی ریاست کے ارکان میں ریڑھ کی ہڈی کی حیثیت رکھا ہے۔ آئیے اس کے متعلق قرآن و سنت میں کیا احکامات ملتے ہیں ملاحظہ کرتے ہیں۔ کتب سماویہ کے نزول کے مقاصد میں اور ان کی تعلیمات میں سے ایک یہ بھی تھا کہ عدل و انصاف کے ساتھ لوگوں کے تنازعات کو حل کیا جائے۔ جیسا کہ اللہ کا فرمان ہے: یا دَاوُدَاٰنَا جَعَلْنٰکَ خَلِیْفَۃً فِی الْاَرْضِ فَاَحْکُمْ بَیْنَ النَّاسِ بِالْحَقِّ وَلَا تَتَّبِعِ الْهَوٰی فِیْضِلْکَ عَنْ سَبِیْلِ اللّٰهِ

اِنَّ الَّذِیْنَ یَصِلُوْنَ عَنْ سَبِیْلِ اللّٰهِ لَهُمْ عَذَابٌ شَدِیْدٌۢ بِمَا نَسُوْا یَوْمَ الْحِسَابِ: ۳۱ اے داؤد ہم نے تمہیں

زمین میں خلیفہ مقرر کیا تاکہ تم لوگوں کے درمیان حق کے مطابق فیصلے کرو اور نفسیانی خواہش کی پیروی نہ کرو ورنہ وہ تمہیں اللہ کی راہ سے دور کر دے گی۔ یقیناً جو لوگ اللہ کی راہ دور ہو جاتے ہیں ان کے لیے سخت عذاب ہے اس لیے کہ انہوں نے حساب کے دن کو جھٹلایا ہے۔“ درحقیقت قیام عدل ہی دین کی ایک امتیازی وصف ہے۔ اللہ رب العلمین کا ارشاد

ہے کہ: إِنَّ اللَّهَ يَأْمُرُ بِالْعَدْلِ وَالْإِحْسَانِ: ٣٠ ”بیشک اللہ حکم دیتا ہے عدل و احسان کا۔“ اور فرمایا: إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ: ٥٧ ”بے شک اللہ تمہیں حکم دیتا ہے کہ امانتیں حق داروں تک پہنچا دو اور جب لوگوں کے درمیان فیصلہ کرنے لگو تو عدل سے کرو۔“ اور فرمایا: وَأُمِرْتُ لِأَعْدِلَ بَيْنَكُم: ٤١ ”مجھے حکم دیا گیا ہے کہ تمہارے درمیان عدل کرتا رہوں۔“

قرآن مجید میں جہاں عدل کی تلقین اور اس پر ملنے والے اجر کی خوشخبری دی گئی ہے وہیں اس کی عدم ادائیگی اور اللہ رب العلمین کے نازل کردہ قوانین کے مطابق عمل نہ کرنے پر وعیدیں بھی سنائی گئی ہیں۔ جیسا کہ ارشاد ہوا: وَمَنْ لَمْ يَحْكَمْ بِمَا أَنْزَلَ اللَّهُ فَأُولَٰئِكَ هُمُ الْكَافِرُونَ: ٩ ”اور جو کوئی اللہ کے نازل کیے ہوئے کہ مطابق فیصلہ نہ کریں وہ کافر ہیں۔“ اور فرمایا: وَمَنْ لَمْ يَحْكَمْ بِمَا أَنْزَلَ اللَّهُ فَأُولَٰئِكَ هُمُ الظَّالِمُونَ: ٨ ”اور جو کوئی اللہ کے نازل کیے ہوئے کہ مطابق فیصلہ نہ کریں وہ ظالم ہیں“ اور فرمایا: وَمَنْ لَمْ يَحْكَمْ بِمَا أَنْزَلَ اللَّهُ فَأُولَٰئِكَ هُمُ الْفَاسِقُونَ: ٩ ”اور جو کوئی اللہ کے نازل کیے ہوئے کہ مطابق فیصلہ نہ کریں وہ فاسق ہیں۔“

مندرجہ بالا احکامات سے ثابت ہوتا ہے کہ اللہ کے نزدیک عدل کی اہمیت کیا ہے۔ یہ ایک اہم فریضہ ہے جو لوگ اللہ کی کتاب کا علم نہیں رکھتے اور اس کے مطابق فیصلہ نہیں کرتے انہیں ان مناصب پر فائز ہونے کا کوئی حق نہیں پہنچتا۔ جب نااہل لوگ ان مناصب پر فائز ہو گئے تو انصاف قائم نہیں ہو سکے گا اور دولت اسلامیہ خیر و برکت سے محروم رہے گی اور جب ان مناصب کے اہل ان مناصب پر فائز ہو گئے تو سلطنت اسلامیہ خیر و برکت کا نزول ہوگا۔ شیخ سرہندی نے بھی اپنے مکتوبات میں اہل ایمان کی توجہ اس جانب مبذول کرائی ہے۔

(۲) غیر اسلامی رسم و رواج کی مخالفت:

غیر اسلامی ریاستوں سے بین الاقوامی سطح پر قیام امن کے لیے کوششیں کرنا ان سے مختلف نوعیت کے معاہدے کرنا کوئی معیوب یا غیر اسلامی بات نہیں۔ لیکن ان کے وہ رسم و رواج جو اسلامی تعلیمات سے لگا نہیں کھاتے انہیں اپنانا درست نہیں۔ ایسا عمل شارع کو پسند نہیں ہے۔ شیخ سرہندی نے اپنے مکتوبات کے ذریعے معاشرے بالخصوص بادشاہ وقت کی اصلاح کی تاکہ ملک میں اسلام اپنے تمام شعائر و ارکان کے ساتھ رائج ہو جائے اور اسلامی تشخص نمودار ہو۔

شیخ سرہندی، میر محمد نعمان، کو لکھتے ہیں: کفار ہند بے تحاشی ہدم مساجد نمایند و در آنجا تعمیر معبد ہائے خودی سازند و در تھانیں دروں حوض کرکھیت مسجدے بود و مقبرہ سزیزے آں را ہدم کردہ بجائے آن دیبرہ کلاں راست ساختہ اند و نیز کفار بر ملا مراسم کفر بجای آرد و مسلمانان در عاجز اند اکثر احکام عاجز اند و زایکا دشمنی ہنود

کہ ترک اکل و شرب می نمایند اہتمام دارند کہ در آن روز در بلاد اسلامی بیچ مسلمانے در بازار نان پز و فروشد و در ماه مبارک رمضان بر ملانان و طعام می پزند و می فرودشند و بیچ کس از زبونی اسلام منع آن نمی تواند نمود افسوس صد ہزار افسوس بادشاہ وقت از ماست و ما فقیراں بایں زبونی و خرابی با کرام ق اعز از یں صاحب دولتان اسلام رونق داشت و علماء و صوفیا معزز و محترم بودند و تقویت اینہا در ترویج شریف میکوشیدند شنیدہ ام کہ روزے صاحب قرآن امیر تیمور گورگان علیہ الرحمۃ بکوچہ بخارامی گذشت اتفاقاً در ویشان خانقاہ حضرت خواجہ نقشبند قدس سرہ در آن کوچہ گلیہائے خانقاہ خواجہ رامی افشا ندند و از گد پاک می کردند امیر از حسن نشاء مسلمانی کہ داشت در آن کوچہ توقف فرمود تا گرد ہائے خانقاہ را بغیر و صندل خود ساختہ بپرکات و فیوض در ویشان مشرف گرد و مگر بایں تواضع و فروتنی کہ با اہل نمودہ بود بحسن خاتمہ مشرف گشت: ۱۰ 'کفار ہند بے تحاشہ مسجدوں کو گرا کرو ہاں اپنے معبد و مندر تعمیر کر رہے ہیں۔ چنانچہ تھانیس میں حوض کرکھیت کے درمیان ایک مسجد اور ایک بزرگ کا مقبرہ تھا۔ اس کو گرا کر اس کی جگہ بڑا بھاری مندر بنایا ہے۔ نیز کفار اپنی رسموں کو کھلم کھلا بجا رہے ہیں اور مسلمان اکثر اسلامی احکام کے جاری کرنے میں عاجز ہیں۔ ایکادشی کے دن ہندو کھانا ترک کر دیتے ہیں۔ بڑی کوشش کرتے ہیں کہ اسلامی شہروں میں کوئی مسلمان اس دن نہ روٹی کھائے اور نہ بیچے اور ماہ مبارک رمضان میں برملانان و طعام پکاتے اور بیچتے ہیں۔ مگر اسلام کے مغلوب ہونے کے باعث کوئی روک نہیں سکتا۔ ہائے افسوس بادشاہ وقت ہم میں ہوا اور پھر ہم فقیروں کا اس طرح خستہ اور خراب حال ہو۔ بادشاہوں کے اعزاز و اکرام ہی سے اسلام کو رونق تھی اور انہی کی بدولت علماء و صوفیہ معزز و محترم تھے۔ اور انہی کی تقویت سے شریعت کے احکام کو جاری کرتے تھے۔ میں نے سنا ہے کہ ایک دن صاحب قرآن امیر تیموریہ علیہ الرحمۃ بخارا کی گلی سے گزر رہا تھا۔ اتفاقاً اس وقت حضرت خواجہ نقشبند قدس سرہ کی خانقاہ کے درویش خانقاہ کی دریوں اور بستروں کو جھاڑ رہے تھے اور گرد سے پاک کر رہے تھے اس کوچہ میں ٹھہر گئی۔ تاکہ خانقاہ کی گرد کو اپنا صندل و عنبر بنا کر درویشوں کی برکات فیوض سے مشرف ہو۔ شاید اسی تواضع اور فروتنی کے باعث جو اس کو اہل اللہ کے ساتھ حاصل تھی خاتمہ سے مشرف ہوا۔

شیخ صاحب اپنے مکتوب جو بنام شیخ فرید میں رقم طراز ہیں: حق سبحان در کلام مجید خود اہل کفر را دشمن خود و دشمن پیغمبر خود فرمودہ است پس اختلاف و موانست یا ایں دشمنان خدا و رسول اواز اعظم جنایات باشد اقل ضرر در مصائب و مخالطت ایں دشمنان انست کہ قدرت اجراء احکام شرعی و رفع رسوم کفری زبوں می گرد و حیاتی موانست مانع آں میں آید و ایں ضرر بسیار عظیم است دوستی و الفت بادشمنان خدا منجر بدشمنی خدائے عز و جل و دشمنی پیغمبر در علیہ الصلوٰۃ والسلام میشود و شخصی گمان میکند کہ اواز اہل اسلام است و تصدیق و ایمان باللہ و رسولہ دار

دامانی داند کہ اس قسم اعمال شنیعہ دولت اسلام اور پاک و صاف می برو نعوذ باللہ من شرور انفسنا من سیمات اعمالنا، ”حق تعالیٰ نے اہل کفر کو اپنا اور اپنے پیغمبر ﷺ کا دشمن فرمایا پس ان خدا اور رسول کے دشمنوں کے ساتھ ملنا جلنا اور محبت کرنا بھاری گناہ ہے۔ کم سے کم ضرران کی ہم نشینی اور ملنے جلنے میں یہ ہے کہ احکام شرعی کے جاری کرنے اور کفر کی رسموں کو مٹانے کی طاقت مغلوب ہو جاتی ہے۔ اور دوستی کا احیاء اس کا مانع ہو جاتا ہے۔ اور ضرر حقیقت میں بہت بڑا ضرر ہے۔ خدا کے دشمنوں کے ساتھ دوستی والفت کرنا خدائے تعالیٰ اور اس کے پیغمبر ﷺ کی دشمنی تک پہنچا دیتا ہے۔ ایک شخص کرتا ہے کہ وہ اہل اسلام سے ہے اور اس کے رسول کے ساتھ ایمان و تصدیق رکھتا ہے۔ لیکن نہیں جانتا کہ اس قسم کے برے اعمال اس کے اسلام کی دعوت کو پاک و صاف لے جاتے ہیں۔ ہم اللہ تعالیٰ کے ساتھ نفسوں کی شرارت اور برے اعمال سے پناہ مانگتے ہیں۔

قرآن مجید نے ایک جانب تو اتحاد کی دعوت دی ہے اور کہا ہے کہ آؤ اس کلمے کی جانب جو ہم میں اور تم میں مشترک ہے۔ تمام مذاہب کی عبادت گاہوں کو قابل احترام قرار دیا ہے۔ دوسروں کے ساتھ معاہدے کرنے کی جانب توجہ مبذول کرائی ہے۔ عاجزی اور علم و آگہی تقویٰ و پرہیزگاری، امن و سلامتی کو دوستی کا اصول قرار دیا ہے تو دوسری جانب مذکورہ باتوں کے فقدان کو دشمنی کی نشانی قرار دے کر ان کی مخالفت اور قیام امن کے لیے ان سے قتال کا حکم اور ان کی باتیں نہ ماننے کی نصیحت کی اور قرآن مجید کی اتباع کرنے کا حکم دیا ہے۔

پیش کیے گئے تناظر کو مد نظر رکھتے ہوئے درج ذیل احکامات ملاحظہ کیجیے:

يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْفُونَ إِلَيْهِمْ بِالْمُودَّةِ وَقَدْ كَفَرُوا بِمَا جَاءَكُمْ مِنَ الْحَقِّ: ١٢ اے وہ لوگو جو مان گئے ہو، دوست نہ بناؤ انہیں جو مجھ سے اور تم سے عداوت رکھتے ہیں، تم تو دوستی میں پیغام بھیجتے ہو اور وہ اس حق (قرآن مجید) کے ساتھ جو تمہارے پاس آچکا ہے اس کا انکار کرتے ہیں۔ اور ارشاد فرمایا: وَإِنْ تَطَّعَ أَكْثَرُ مَنْ فِي الْأَرْضِ يُضِلُّوكَ عَنْ سَبِيلِ اللَّهِ إِنْ يَتَّبِعُونَ إِلَّا الظَّنَّ وَإِنْ هُمْ إِلَّا يَخْرُصُونَ: ١٣ اور تم ان کی کسی بات کو اس لیے مان کر ان کی پیروی کرنے لگو کہ زمین پر آباد لوگوں کی اکثریت ایسا ہی کہتی ہے تو یہ طریقہ تمہیں اللہ کی راہ سے دور دے گا، یہ لوگ صرف تصور کی گئی باتوں پر چلتے ہیں، اور قیاس آرائیوں سے کام لیتے ہیں۔“

غیروں سے دوستی نہ کرنے کا یہ مطلب ہرگز نہیں کہ ان سے رواداری، حسن سلوک، اور عدل نہ کیا جائے کیوں کہ ہمیں یہ بھی حکم دیا گیا ہے کہ يَا أَيُّهَا الَّذِينَ آمَنُوا كُونُوا قَوْمِينَ لِلَّهِ شُهَدَاءَ بِالْقِسْطِ وَلَا يَجْرِمَنَّكُمْ شَنَاةُ قَوْمٍ عَلَىٰ أَلَّا تَعْدِلُوا • اَعْدِلُوا • هُوَ أَقْرَبُ لِلتَّقْوَىٰ • وَاتَّقُوا اللَّهَ • إِنَّ اللَّهَ خَبِيرٌ بِمَا تَعْمَلُونَ: ١٣ اے وہ لوگوں جو مان گئے ہو اللہ کے لیے انصاف کے ساتھ شہادت دینے والے بن جاؤ اور لوگوں کی دشمنی تمہیں اس بات پر نہ

آمادہ کر دے کہ تم انصاف کے تقاضے کو پورا نہ کر سکو، انصاف کی کرو، یہی باعث تقویٰ ہے، اور اللہ سے ڈرتے رہو اس میں زرا برابر بھی شک نہیں کہ اللہ کو تمہارے سب اعمال کی خبر ہے۔“

رسول اللہ ﷺ کے اخلاق حسنہ کا کوئی انکار نہیں کر سکتا آپ ان سے بھی حسن سلوک سے آتے تھے جو آپ کے جانی دشمن بنے ہوئے تھے۔ لیکن آپ نے ان کے طور طریقوں کو ہرگز نہیں اپنایا: ابن عمرؓ سے روایت ہے کہ ”قال رسول الله ﷺ من تشبه بقوم فهو منهم۔“ ۱۵۔ ”جس نے کسی قوم کی مشابہت اختیار کی وہ انہی میں سے ہے۔“

(۳) شرکیہ اعمال کی نشاندہی اور اس کی مذمت:

شیخ نے اولیاء کرام کے نام سے منسوب ذبیحہ اور ان سے منسوب نذر و نیاز کو شرک سے تعبیر کیا ہے اور بالخصوص عورتوں میں رائج اعمال شرکیہ کی مذمت کی ہے وہ اپنے ایک مکتوب میں رقم طراز ہیں ”و حیوانات را کہ نذر مشائخ میکند و بر سر قبر ہائے ایشان رفتہ آں حیوانات را ذبح نہ نمایند در روایات فقہیہ ایں ذبح را از جنس ذبائح جن انگاشتہ اند کہ ممنوع شرعی است و داخل دائرہ شرک از ایں عمل نیز اجتناب باید نمود کہ شائبہ شرک داد و جو ہنذر بسیار است چہ در کارست کہ نذر ذبح حیوانے کنند و ارتکاب ذبح آن نمایند و بذباح جن ملحق سازند و تشبیہ بعیدہ جن پیدا کنند و از ایں عالم ست صیام نساء کہ بنیت پیراں و بیبیاں نگاہ دارند۔ میدانند ایں شرکت در عبادت ست و بتوسل و عبادت غیر حاجات خود را از اں غیر خواتین ست شناخت ایں فعل را نیک باید دریافت و حال آنکہ در حدیث قدسی آمدہ است کہ او تعالیٰ فرمودہ الصوم لی وانا اجری بہ۔ یعنی صوم مخصوص از برائے من ست وغیرہ مراد عبادت صوم شرکتے نیست ہر چند در بیچ عبادت شرکت باو تعالیٰ جائز نہیں اما تخصیص صوم از برائے اہتمام ایں عبادت است و تاکید نفی شرک در اں عبادت کردن ست و حیلہ است۔“ ۱۶۔ ”اور حیوانات کو جو مشائخ کی نذر کرتے ہیں اور ان کی قبر پر جا کر ذبح کرتے ہیں، روایات فقہیہ میں اس عمل کو بھی شرک میں داخل کیا گیا ہے اور اس بارے میں بہت مبالغہ کیا ہے اور اس ذبح کو جن ذبیحوں کی قسم سے خیال کیا ہے جو ممنوع شرعی ہے اور شرک کے دائرہ میں داخل ہے اس عمل سے بھی پرہیز کرنا چاہیے کہ اس میں بھی شرک کی بو پائی جاتی ہے۔ نذر اور منت کے وجوہ اور بہت ہیں۔ کیا حاجت ہے کہ حیوان ذبح کرنے کی منت اور نذر مانیں اور اس کو ذبح کر کے جن کے ذبیحوں سے ملائیں اور جن کے پجاریوں کے ساتھ مشابہت پیدا کر دیں۔ اسی طرح وہ روزے جو عورتیں پیروں اور بیبیوں کی نیت پر رکھتی ہیں۔ یہ سب عبادت میں شرک ہے اور غیر کی عبادت کے ذریعے اس غیر سے اپنی حاجتوں کا طلب کرنا ہے اس فعل کی برائی کو اچھی طرح معلوم کرنا چاہیے۔ حالاں کہ حدیث قدسی میں اللہ

فرماتا ہے: الصوم لی وانا اجزی بہ: یعنی ”روزہ خاص میرے لیے ہے اور روزہ کی عبادت میں میرے سوا اور کوئی شریک نہیں۔“ اگرچہ کسی عبادت میں اللہ کے ساتھ کسی کو شریک بنانا جائز نہیں لیکن روزہ کی تخصیص اس عبادت کے بلند شان ہونے کے باعث ہے جس میں تاکید کے ساتھ شریک کی نفی کی گئی ہے۔“

قرآن مجید میں ارشاد فرمایا گیا: اِيَّاكَ نَعْبُدُ وَ اِيَّاكَ نَسْتَعِيْنُ: اے ”ہم تیری ہی عبادت کرتے ہیں اور تجھی سے مدد مانگتے ہیں۔“ آیت مذکورہ سے واضح ہوتا ہے کہ جب عبادت اللہ کی ہوگی تو مدد بھی صرف اللہ ہی سے مانگی جائے گی (ڈاکٹر محمد ثکیل اوج بھی یہی کہتے تھے) ہر قسم کا شرک حرام ہے، خواہ وہ ذات میں ہو یا صفات میں، عبادت میں ہو یا اقتدار میں، یا پھر کتاب اللہ کے ساتھ۔ ایک مقام پر ارشاد فرمایا: اِنَّ الشِّرْكَ لَظُلْمٌ عَظِيْمٌ: ۱۸ ”بیشک شرک ظلم عظیم ہے“

(۴) رقص و موسیقی کی مخالفت:

حقیقت میں تو لہو لحدیث ان لغویات کو کہتے ہیں جو قرآن مجید کے مقابلے میں لائی جائیں خواہ اُن باتوں کا تعلق قول، فعل ہو یا تحریر سے۔ بعض لوگوں نے گانے بجانے والوں اور اس سے متعلقہ چیزوں کو بھی اس میں شامل کیا ہے۔ ان میں شیخ احمد سرہندی شامل ہیں بلکہ انہوں نے تو صوفیہ کے سماع و رقص کو بھی لہو میں شامل سمجھ لیا ہے۔ شیخ سرہندی اپنے ایک مکتوب جو بنام پیر زادگان صادر ہوا، لکھتے ہیں ”بدانند کہ سماع و رقص فی الحقیقت داخل لہو و لعب است کریمہ ومن الناس من یشتري لہو لحدیث در شان منع سرود و غنا نازل شدہ است چنانچہ مجاہد کہ شاگرد ابن عباس است و از کبار تابعین گوید کہ مراد از لہو لحدیث سرود است و فی المدا رک لہو لحدیث السمر و الغناء و کان ابن عباس و ابن مسعودؓ یحکمان انہ الغناء و بعد از نقل روایات و عبارات حرمت غنای نو پسند کہ آیات و احادیث و روایات فقہیہ در حرمت غناء سببیا راست بخدے کہ احصائے آں معتذر راست معذک اگر شخصے حدیث منسوخ یا روایت شادہ در باباحت سرود بیار و اعتبار بناید کرد زیرا کہ ہیج فقہیہ در ہیج وقتے و زمانے فتویٰ باباحت سرود نداده است و رقص و پاکوبی را مجوز نداشتہ و عمل صوفیہ در حل و حرمت سند نیست ہمیں بس نیست کہ ما ایشان را معذور داریم ملامت کلینم و امر ایشان را بحق سبحانہ و تعالیٰ مفوض داریم ایں جا قول امام ابی حنیفہ و امام ابی یوسف و امام محمد معتبر است نہ عمل ابی بکر شبلی ابی حسن نوری صوفیائے خام ایں وقت عمل پیران خود را بہانہ ساختہ سرود و رقص را دین و ملت خود گرفتہ اند و طاعت و عبادت ساختہ اولئک الذین اتخذوا دینہم لہو و لعبا۔ داز روایات سابقہ معلوم شد کہ فعل حرام مستحسن و انداز زمرہ اہل اسلام می براید و مرتدی گرد و پس خیال باید کرد کہ تعظیم مجلس سماع و رقص نمودن بلکہ آن را طاعت و عبادت دانستن چشاعت دارد“ ۱۹ اچنانچہ چاہیے کہ سماع و رقص اور حقیقت لہو و لعب میں داخل ہے۔ آیت کریمہ ”ومن الناس من یشتري لہو لحدیث“ (اور لوگوں میں) (کوئی) ایسا بھی (نالائق) ہے

جو وہابیات (خرافات) قصے کہانیاں مول لے لیتا ہے) سرود کے منع ہونے کے شان میں نازل ہوئی ہے۔

چنانچہ مجاہدؒ جو ابن عباسؓ کے شاگرد اور کبار تابعین میں سے ہیں فرماتے ہیں کہ لھوالحدیث سے مراد السمر والغناء وکان بن عباسؓ وابن مسعودؓ یحلفان انه الغناء“ (تفسیر مدارک میں ہے کہ لھوالحدیث سے مراد سمر یعنی بے ہودہ قصے کہانیاں اور سرود ہے اور ابن عباسؓ اور ابن مسعودؓ قسم کھاتے تھے کہ بیشک وہ غنا اور سرود ہے) حرمت غنا کے بارے میں روایات اور عبارات نقل کرنے کے بعد لکھتے ہیں کہ آیات و احادیث اور روایات فقہیہ غنا اور سرود کی حرمت میں اس قدر ہیں کہ ان کا شمار کرنا مشکل ہے اگر کوئی شخص منسوخ حدیث روایت شاذہ کو سرود کے مباح ہونے میں پیش کرے تو اس کا ہرگز اعتبار نہ کرنا چاہیے کیونکہ کسی فقیہ نے کسی زمانے میں سرود کے مباح ہونے کا فتویٰ نہیں دیا اور نہ ہی رقص و پا کو کبھی جائز قرار دیا ہے اور صوفیا کا عمل حل و حرمت میں سند نہیں ہے۔ صرف یہی کافی نہیں ہے کہ ہم ان کو معذور سمجھیں اور ان کو ملامت نہ کریں اور ان کا امر اللہ کے سپرد کریں یہاں تو امام ابو حنیفہؒ و امام ابو یوسفؒ اور امام محمدؒ کا قول معتبر ہے نہ ابو بکر شبلیؒ و ابو حسن نوریؒ کا عمل۔ اس زمانے کے کچے اور خام صوفیوں نے اپنے پیروں کے عمل کا بہانہ کر کے سرود رقص کو اپنا دین بنا لیا ہے اور اسی کو طاعت و عبادت سمجھ لیا ہے۔ ”اولئک الذین اتخذوا دینہم لھو او لعبا“ (یہ وہ لوگ ہیں جنہوں نے لہو و لعب کو اپنا دین بنا لیا ہے) اور روایت سابقہ سے معلوم ہو چکا ہے کہ جو شخص فعل حرام کو مستحسن اور اچھا جانے وہ اسلام کے گروہ سے نکل جاتا ہے اور مرتد ہو جاتا ہے۔ تو پھر خیال کرنا چاہیے کہ سماع و رقص کی مجلس کی تعظیم کرنا بلکہ اس کو طاعت و عبادت سمجھنا برا ہے۔ شیخ اور دوسرے جنہوں نے صوفیہ کے سماع و رقص کو لہو سمجھ لیا ہے۔ وہ اس کی حرمت کے ذیل میں یہ آیت پیش کرتے ہیں: وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَنْ سَبِيلِ اللَّهِ بِغَيْرِ عِلْمٍ وَيَتَّخِذَهَا هُزُوًا أُولَٰئِكَ لَهُمْ عَذَابٌ مُّهِينٌ۔ ۲۰ اور بعض لوگ ایسے بھی ہیں جو لغو باتوں کو خریدتے ہیں بے علمی کے باعث تاکہ اللہ کے راستے سے بہکائیں اور اسے باعث مزاح بنائیں یہی وہ لوگ ہیں جن کے لیے رسوا کن عذاب ہے۔ ”عباد الرحمن کے بارے میں ارشاد ہوا: وَإِذَا مَرُّوا بِاللَّغْوِ مَرُّوا كِرَامًا“ ۲۱ اور جب کسی لغو چیز پر ان کا گزر رہوتا ہے تو شرافت سے گزر جاتے ہیں۔“ ایک اور جگہ ارشاد فرمایا: وَالَّذِينَ هُمْ عَنِ اللَّغْوِ مُعْرِضُونَ“ ۲۲ جو لغویات سے منہ موڑ لیتے ہیں۔“ وہ کام جس کا کوئی فائدہ نہ ہو اللہ کے عباد اس کا ارتکاب نہیں کرتے۔ ذخیرہ روایات میں جن سے رقص و موسیقی کی ممانعت نکلتی ہے ان میں سے ایک یہ ہے: عن جابر قال قال رسول اللہ ﷺ الغناء ينبت النفاق في القلب كما ينبت الماء الزرع: ۲۳ حضرت جابرؓ کہتے ہیں کہ رسول اللہ ﷺ نے فرمایا: غناء اگاتا ہے نفاق کو دل میں جیسا کہ اگاتا ہے پانی کھیتی کو۔

(۵) سودغوری

اسلام جس طرح کا معاشرہ قائم کرنا چاہتا ہے وہ ایک عادلانہ اور منصفانہ نظام پر مبنی معاشرہ ہے۔ اسلام نے ظلم و

استحصال کے تمام راستوں کو ایک ایک کر کے بند کیا ہے۔ اسلام نے ان تمام چیزوں کو حرام اور ناپسندیدہ قرار دیا ہے جن سے ظلم و استحصا کا دروازہ کھلتا ہے۔ اسلام میں ربا (جسے ہم آج کل سود کہنے لگے ہیں) کی قطعی حرمت ثابت ہے۔ شیخ سرہندی اپنے مکتوب جو بنام ملا ظفر صادر ہوا لکھتے ہیں: ”مخدوما حرمت ربا نص قطعی ثابت شدہ است کہ شامل محتاج وغیر محتاج است تخصیص محتاج ازاں جانمودن نسخ ایں حکم قطعی است روایت قنیه رتبہ آں ندارد کہ نسخ حکم قطعی کند و حالانکہ مولا ناجمال لاہوری کہ عالم علمائے لاہور اندی فرمودند کہ بسیارے از روایات قنیه اعتماد را شایان نیست و مخالف است“ ۲۴

”میرے مخدوم! ربا کی حرمت نص قطعی سے ثابت ہے جو محتاج وغیر محتاج کو شامل ہے وہاں محتاج کا خاص کرنا اس قطعی حکم کا منسوخ کرنا ہے اور قنیه کی روایت یہ مرتبہ نہیں رکھتی کہ حکم قطعی منسوخ کرے۔ حالاں کہ مولا ناجمال لاہوری جو لاہور کے علماء میں سے زیادہ عالم ہیں فرماتے تھے کہ قنیه کی بہت سی روایتیں قابل اعتبار نہیں ہیں اور کتب معتبرہ کی روایتوں کی مخالف ہیں (اور اگر اس روایت کو صحیح مان لیں تو اس احتیاج کی تاویل اضطرار اور مجبہ سے کرنی پڑے گی تاکہ آیت کریمہ فمن اضطر فی مخصصہ کے ساتھ اس حکم قطعی کی تخصیص ہو جائے کہ قوت میں بھی دیسی ہی ہے)۔“

اللہ کا فرن ہے: ”أَحَلَّ اللَّهُ الْبَيْعَ وَحَرَّمَ الرِّبَا“ ۲۵ ”اللہ نے تجارت کو حلال اور ربا کو حرام کر دیا ہے۔“ اور فرمایا: يَمْحَقُ اللَّهُ الرِّبَا وَيُزِيلُ الصَّدَقَاتِ وَاللَّهُ لَا يُحِبُّ كُلَّ كَفَّارٍ أَثِيمٍ ۲۶ ”اللہ تعالیٰ ربا کو مٹاتا ہے اور صدقہ کو بڑھاتا ہے اور اللہ کسی ناشکرے اور گنہگار سے محبت نہیں کرتا ہے۔“ جابر بن عبد اللہ سے روایت ہے کہ رسول اللہ ﷺ نے چار قسم کے لوگوں پر لعنت فرمائی ہے: ”عن جابر بن عبد اللہ قال لعن رسول اللہ ﷺ اكل الرباء، موكله، وشاهديه وقال هم سواء“ ۲۷ ”سود کھلانے والے پر سود کھانے والے پر سود کی دستاویز لکھنے پر سود کے بارے میں گواہ بننے والوں پر اور فرمایا کہ یہ سب گناہ میں برابر ہیں۔“

خلاصہ کلام:

مکتوبات، شیخ احمد سرہندی میں سے منتخب کیے گئے چند مکتوبات کے سرسری جائزے اور اس کے مطالعے سے یہ بات واضح ہوتی ہے کہ صوفیہ کرام نے اپنے اپنے علم اور منہاج سے اپنی ذمہ داریوں کو ادا کرنے کی سعی کی۔ نیکی کا حکم دیا اور لوگوں کو برائی سے روکنے کی کوشش کی۔ ان سے لاکھ اختلاف صحیح لیکن ان کی نیت پر شک کرنا کسی بھی زاویے سے درست نہیں۔ اللہ رب العلمین کسی کو جمال دیتا ہے تو کسی کو جلال یہ سب دنیا کے مختلف نظارے ہیں۔

حوالہ جات

۱۔ شاہ، زوار حسین، حضرت مجدد الف الثانی (کراچی، ادارہ مجددیہ، ۱۹۸۹ء) ص ۶۷

۲ خان، اسرار محمد، لالہ، مکتوبات امام ربانی (کراچی، گارڈن ویسٹ، سن نادر) دفتر۔ اول، مکتوب نمبر ۱۹۵، حصہ سوئم، ص ۸۴-۸۵، ۳۷۰۔

۳ سورۃ ص (۳۸) آیت ۲۶

۴ سورۃ النحل (۱۶) آیت ۹۰

۵ سورۃ النساء (۴) آیت ۵۸

۶ سورۃ الشوری (۲۲) آیت ۱۵

۷ سورۃ المائدہ (۵) آیت ۴۴

۸ سورۃ المائدہ (۵) آیت ۴۵

۹ سورۃ المائدہ (۵) آیت ۴۷

۱۰ مکتوبات امام ربانی، دفتر۔ دوم، مکتوب نمبر ۹۲، حصہ ہفتم، ص ۹۳

۱۱ ایضاً، دفتر۔ اول، مکتوب نمبر ۱۶۳، حصہ سوئم، ص ۴۴

۱۲ سورۃ المائدہ (۵) آیت ۱۔

۱۳ سورۃ الانعام (۶) آیت ۱۱۶

۱۴ سورۃ المائدہ (۵) آیت ۸

۱۵ سلمان بن اشعث، سنن ابی داؤد، (لاہور، اسلامی اکادمی، ۱۹۸۳ء) باب فی لبس الشہرہ، ج ۳، ص ۲۴۱۔

۱۶ مکتوبات، مجولہ بالا، دفتر سوم مکتوب ۴۱، حصہ ہشتم، ص ۹۴-۹۵

۱۷ سورۃ الفاتحہ (۱) آیت ۴

۱۸ سورۃ القمان (۳۱) آیت ۱۳

۱۹ مکتوبات، مجولہ بالا، دفتر اول مکتوب ۲۶۶، حصہ چہارم، ص ۱۳۵ تا ۱۳۷

۲۰ سورۃ القمان (۳۱) آیت ۶

۲۱ سورۃ الفرقان (۲۵) آیت ۷۲

۲۲ سورۃ المؤمنون (۲۳) آیت ۳

۲۳ عبدالرحمن نسائی، سنن النسائی (لاہور، مکتبہ المیزان، سن ۱۴۰۰ھ) ج ۱، ص ۲۲۰

۲۴ مکتوبات، مجولہ بالا، دفتر اول، مکتوب ۱۰۲، حصہ دوم، ص ۱۰۳ تا ۱۰۵

۲۵ سورۃ البقرۃ (۲) ۲۷۵

۲۶ سورۃ البقرۃ (۲) ۲۷۶

۲۷ محمد بن حجاج، صحیح مسلم (لاہور، فرید بک شال، ۱۹۹۵ء) باب لعن اکل الرباء وموکلہ، ج ۴، ص ۳۴۶